



सत्यमेव जयते

# The Gujarat Government Gazette

PUBLISHED BY AUTHORITY

Vol. LXIII ] THURSDAY, FEBRUARY 24, 2022 / PHALGUNA 5, 1943

[ No. 8

Separate paging is given to this Part in order that it may be filed as a Separate Compilation.

## PART IV-C

**Statutory Rules and Orders (Other than those published in Part I, I-A and I-L) made by Statutory Authorities other than the Government of Gujarat including those made by the Government of India, the High Court, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities, under the Election Commission.**

કલેક્ટર અને જિલ્લા મેજિસ્ટ્રેટની કચેરી

હુકમ

જિલ્લા સેવા સદન, સેક્ટર-૧૧, ગાંધીનગર, ૭મી ફેબ્રુઆરી, ૨૦૨૨

વંચાણે લીધું:-

(૧) મ્યુનિસિપલ કમિશનરશ્રી, ગાંધીનગર મહાનગરપાલિકા, ગાંધીનગરનાઓના તા.૩૧/૧૨/૨૦૨૧ ના પત્ર ક્રમાંક: ગાં.મ.ન.પા./ સી.એન.સી.ડી./ ૨૨૩૪૬/૨૦૨૧.

**ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ)(ગ) મુજબનું જાહેરનામું**

નં.ડીસી/જાહેરનામું/વશી.૧૩૭૫ થી ૧૩૮૩/૨૦૨૨- મ્યુનિસિપલ કમિશનરશ્રી, ગાંધીનગર મહાનગરપાલિકા, ગાંધીનગરનાઓના આમુખ-(૧)ના પત્રમાં જણાવ્યાનુસાર ગાંધીનગર શહેરી વિસ્તારમાં સચિવાલય, રાજભવન, મહાત્મા ગાંધી મંદિર, મંત્રીશ્રીઓના રહેણાંક વિસ્તાર, ખાતાના વડાઓની કચેરીઓ તેમજ સરકારી અને ખાનગી રહેણાંકો આવેલા છે. અત્યારે સમગ્ર ગાંધીનગર પાટનગરમાં રખડતા ઢોરોની સમસ્યા વર્તાય રહી છે અને જાહેર માર્ગો પર રખડતા ઢોરોને કારણે અકસ્માતનો ભય પણ રહે છે. ગુજરાતની કલમ-૪૫૩, કલમ-૩૭૬ તથા અનુસુચિ ક, પ્રકરણ-૧૪ ની નં.૨૨ અને ૨૪ પશુઓ રાખવા સંબંધી પ્રતિબંધો અન્વયે જાહેરનામું બહાર પાડેલ છે. હાલમાં ગાંધીનગર મહાનગરપાલિકા વિસ્તારમાં જાહેરમાં ઢોરો માટે રસ્તા પર ઘાસચારો વેચવાની કામગીરીમાં વધારો થયો છે, જે સ્વચ્છતા સર્વેક્ષણની કામગીરીમાં પણ અવરોધરૂપ જણાય છે તથા જાહેર જગ્યા પર ગંદકી તથા દબાણ પણ સર્જાય છે. આમ, ગાંધીનગર મહાનગરપાલિકા વિસ્તારમાં જાહેરમાં ઢોરો માટે રસ્તા પર ઘાસચારો વેચતા ઈસમો અને રસ્તા પર રખડતા ઢોરો જે લોકોના સ્વાસ્થ્ય અને જાહેર માર્ગ સલામતીને ભયરૂપ છે. જેથી, માર્ગ અકસ્માત નિવારવા અને આમ જનતાની સલામતીના હેતુસર ગાંધીનગર મહાનગરપાલિકા વિસ્તારમાં જાહેરમાર્ગ, ફૂટપાથ તથા જાહેર સ્થળો ઉપર કોઈપણ વ્યક્તિ દ્વારા ઘાસચારાનું વેચાણ કરવા તથા જાહેરમાં પશુઓને ઘાસચારો નાખવા તેમજ રાખવા તે સમગ્ર બાબતો ઉપર પ્રતિબંધ ફરમાવતું જાહેરનામું કરવા વિનંતી કરેલ છે.

હુકમ :-

મ્યુનિસિપલ કમિશનરશ્રી, ગાંધીનગર મહાનગરપાલિકા, ગાંધીનગરના આમુખ-(૧)ના પત્રની વિગતે કાયદો અને વ્યવસ્થાની પરિસ્થિતિ જળવાઈ રહે તેમજ કોઈ અનિચ્છનીય બનાવ ન બને તે સારૂ જાહેર હિતમાં હું ડૉ. કુલદીપ આર્ય, આઈ.એ.એસ., જિલ્લા મેજિસ્ટ્રેટ, ગાંધીનગર ગુજરાત પોલીસ અધિનિયમ-૧૯૫૧ (૧૯૫૧ના કાયદા નંબર ૨૨) ની કલમ-૩૩(૧)(ખ)(ગ) થી મળેલ સત્તાની અન્વયે ગાંધીનગર જિલ્લામાં જાહેર માર્ગ સલામતીના હેતુસર નીચે મુજબનો હુકમ કરું છું.

ગાંધીનગર જિલ્લામાં જાહેરમાં ઢોર માટે રસ્તા પર ઘાસચારો વેચતા ઈસમો અને રસ્તા પર રખડતાં ઢોર જે લોકોના સ્વાસ્થ્ય અને જાહેર માર્ગ સલામતિને ભાગરૂપ હોય જેથી માર્ગ અકસ્માત નિવારવા અને આમ જનતાની સલામતિના હેતુસર ગાંધીનગર જિલ્લાના સમગ્ર મહેસૂલી વિસ્તારમાં જાહેરમાર્ગ, ફૂટપાથ તથા જાહેર સ્થળો ઉપર કોઈપણ વ્યક્તિ દ્વારા ઘાસચારાનું વેચાણ કરવા તથા જાહેરમાં પશુઓને ઘાસચારો નાખવા તેમજ રાખવા તે સમગ્ર બાબતો ઉપર પ્રતિબંધ ફરમાવવામાં આવે છે.

આ જાહેરનામાનો અમલ તા.૦૭/૦૨/૨૦૨૨ના કલાક ૦૦.૦૦ થી કરવાનો રહેશે.

આ જાહેરનામાના આદેશોનું ઉલ્લંઘન ઈસમ ભારતીય ફોજદારી ધારા કલમ ૧૮૮ અને ગુજરાત પોલીસ અધિનિયમ કલમ ૧૩૧ મુજબ શિક્ષાને પાત્ર થશે.

આ હુકમ અન્વયે ગાંધીનગર શહેર/જિલ્લાના ફરજ બજાવતાં તમામ પોલીસ અમલદારરીઓને ફરીયાદ માંડવા ને આ જાહેરનામાનો ભંગ કરનાર ઈસમો સામે ભારતીય ફોજદારી ધારા કલમ ૧૮૮ અને ગુજરાત પોલીસ અધિનિયમ કલમ ૧૩૧ મુજબ ફરીયાદ માંડવા અધિકૃત કરવામાં આવે છે.

આજ તા.૦૭/૦૨/૨૦૨૨ ના રોજ મારા સહી સિક્કા કરી આપ્યો.

ડૉ. કુલદીપ આર્ય,  
જિલ્લા મેજિસ્ટ્રેટ, ગાંધીનગર.

### કલેક્ટર અને જિલ્લા મેજિસ્ટ્રેટની કચેરી

#### જાહેરનામું

જિલ્લા સેવા સદન, સેક્ટર-૧૧, ગાંધીનગર, ૭મી ફેબ્રુઆરી, ૨૦૨૨

#### વંચાણમાં લીધું:-

- (૧) કાર્યપાલક ઈજનેરશ્રી, પાટનગર યોજના વિભાગ નં.૩, ગાંધીનગરનાઓનો તા.૦૧/૧૧/૨૦૨૧ની દરખાસ્ત.
- (૨) પોલીસ અધીક્ષકશ્રી, ગાંધીનગરનાઓનો તા.૦૮/૦૨/૨૦૨૨નો પત્ર ક્રમાંક:એલ.આઈ.બી./મીસે/અહેવાલ/૮૫૮/૨૦૨૨.

#### ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) મુજબનું જાહેરનામું

નં.ડીસી/જાહેરનામું/૧૪૮૩ થી ૧૪૮૭/૨૦૨૨- કાર્યપાલક ઈજનેરશ્રી, પાટનગર યોજના વિભાગ નં.૩, ગાંધીનગરનાઓની તા.૨૮/૦૭/૨૦૨૧ના પત્રથી જણાવેલ વિગતે ગાંધીનગર રાંધેજા-બાલવા રોડ (કિ.મી.૫/૫૦૦ થી ૧૫/૫૦૦) રીસર્ફેસીંગનું કામ પ્રગતિ હેઠળ છે. જે કામ અન્વયે રાંધેજા થી બાલવા તરફ ત્રણ લેયરમાં કામગીરી સામેલ છે. સદરહુ બાબતે રાંધેજા થી બાલવા લંબાઈમાં ચાર પૈડાના વાહનો અને સરકારી બસ સિવાયના તમામ મોટા ભારે વાહનો પર પ્રતિબંધ થવાથી જ કામગીરી થઈ શકે તેમ છે. જેથી ઉપરોક્ત કામ ગુણવત્તાસભર તેમજ સમયમર્યાદામાં પુર્ણ થઈ શકે તે માટે ઉપરોક્ત રસ્તો ૨(બે) મહિના જેટલા સમયગાળા દરમ્યાન બંધ કરવા તેમજ ટ્રાફિક ડાયવર્ટ કરવા માટે જરૂરી કાર્યવાહી થવા વિનંતી કરેલ.

વાસ્તે, હું આર. ડી. સિંહ, જી.એ.એસ., અધિક જિલ્લા મેજિસ્ટ્રેટ, ગાંધીનગર રાંધેજા-બાલવા રોડ (કિ.મી.૫/૫૦૦ થી ૧૫/૫૦૦) રીસર્ફેસીંગનું કામ પ્રગતિ હેઠળ છે. જે કામ અન્વયે રાંધેજા થી બાલવા તરફ ત્રણ લેયરમાં કામગીરી સામેલ છે. સદરહુ બાબતે રાંધેજા થી બાલવા લંબાઈમાં ચાર પૈડાના વાહનો અને સરકારી બસ સિવાયના તમામ મોટા ભારે વાહનો પર પ્રતિબંધ થવાથી જ કામગીરી થઈ શકે તેમ છે. જેથી આવી સમસ્યા ન થાય તે માટે ટ્રાફિક નિયમન, પાર્કિંગ વ્યવસ્થા તથા કાયદો અને વ્યવસ્થાની પરિસ્થિતિ જળવાઈ રહે તે સારું જાહેર હિતમાં ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) થી મળેલ સત્તાની રૂએ જાહેરનામાની તારીખથી ૨(બે) માસ સુધી એક તરફી માર્ગ પર નાના વાહનોની અવર જવર સિવાય ભારે વાહનોની અવર જવર પ્રતિબંધિત કરવી અને વૈકલ્પિક માર્ગ પર ડાયવર્ટ કરવા આથી હુકમ કરવામાં આવે છે.

#### ➤ ભારે તમામ પ્રકારના વાહનો માટેના વૈકલ્પિક રૂટ :

- (૧) રાંધેજા ચોકડીથી વાહનો રાંધેજા-રૂપાલ-નારદીપુર સુધી તરફ ડાયવર્ટ કરાવવા.
- (૨) રાંધેજા-બાલવા જતા વાહનો રાંધેજા ચોકડીથી પેથાપુર ચોકડી-પીંપળજ-પીંડરડા-મુબારકપુરા-બાલવા તરફ ડાયવર્ટ કરાવવા.
- (૩) ધેધું ચોકડીથી નારદીપુર થઈ આવતા વાહનોને તેરસાપરા ચોકડી તરફ ડાયવર્ટ કરવા.
- (૪) મહેસાણા ગોઝારીયા તરફથી આવતા વાહનોને ધેધું ચોકડી ખાતે કલોલ તરફ ડાયવર્ઝન આપી સોજા-ગોલથરા-નારદીપુર તરફ ડાયવર્ટ કરાવવા.
- (૫) માણસા તરફથી આવતા વાહનોને બાલવા ચોકડી ખાતે ડાયવર્ટ કરવા.

ઉપરોક્ત વૈકલ્પિક રૂટ પર જાહેર જનતાને યોગ્ય માર્ગદર્શન મળી રહે અને બીન જરૂરી કોઈને હેરાનગતિ ન થાય તે માટે સંબંધિત જગ્યાઓએ જરૂરીયાત મુજબના સાઈનેજ બોર્ડ લગાવવા અને મહેસાણા તરફથી આવતા ભારે વાહનોના ટ્રાફીકની સમસ્યા રહે તે બાબત રોડનું કામકાજ કરતી સંસ્થાને ભારે વાહન જવા પર પ્રતિબંધ જેવા બોર્ડ બનાવી મુકવાની કામગીરી કરવાની રહેશે.

વધુમાં, હું એવો આદેશ કરૂં છું કે, આ હુકમને સરકારી ગેઝેટમાં પ્રસિદ્ધ કરવો તથા સદરહુ વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોંટાડી અને વિસ્તારમાં ઢંઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની પ્રસિદ્ધ કરી અથવા રેડીયો ઉપર તેનું પ્રસારણ કરી પ્રસિદ્ધ કરવામાં આવે અને આ અંગેના સાઈન બોર્ડ જે તે જગ્યાઓ ઉપર સંબંધિત કાર્યપાલક ઈજનેર, પાટનગર યોજના વિભાગ મારફતે પોલીસ અધીક્ષકશ્રી, ગાંધીનગરે મુકાવવાના રહેશે.

સદરહુ હુકમ/જાહેરનામાનો ભંગ કે ઉલ્લંઘન કરનાર કોઈપણ વ્યક્તિ સદરહુ અધિનિયમની કલમ-૧૩૫ ની પેટા કલમ-૩ તથા ભારતીય દંડ સંહિતા - ૧૮૬૦ ના પ્રકરણ-૧૦ ની કલમ-૧૮૮ હેઠળ શિક્ષાને પાત્ર ઠરશે.

આજ તા.૦૮/૦૨/૨૦૨૨ ના રોજ મારા સહી સિકકા કરી આપ્યો.

આર. ડી. સિંહ,  
અધિક જિલ્લા મેજિસ્ટ્રેટ, ગાંધીનગર.

શ્રેયાન વ્યવસ્થાપક, સરકારી મધ્યસ્થ મુદ્રણાલય, ગાંધીનગર  
તા.૧/૧/૨૦૨૨ થી તા.૩૧/૧/૨૦૨૨ દરમિયાન પ્રસિદ્ધ થયેલ અસાધારણ રાજપત્રની યાદી

અનુ. નં.	અસાધારણ રાજપત્રનો નંબર	જાહેરનામાનો નંબર અને તારીખ (ભાગ-૪-ક)	પ્રસિદ્ધિની તારીખ	વિભાગનું નામ
૧	૨	૩	૪	૫
૧	૧	GMB/T/1/2022/12(24)	૧૧/૦૧/૨૦૨૨	ગુજરાત મેરીટાઈમ બોર્ડ
૨	૨	ડીસી/સીસીટીવી કેમેરા/વશી. ૪૦૬ થી ૪૫૮/૨૦૨૨	૧૮/૦૧/૨૦૨૨	કલેક્ટર અને જિલ્લા મેજિ.ની કચેરી, ગાંધીનગર
૩	૩	5GDA (5)/2022/1980	૨૭/૦૧/૨૦૨૨	ગાંધીનગર ડેવલપમેન્ટ ઓથોરીટી
૪	૪	434/GJ-LA/2017/(2)	૨૮/૦૧/૨૦૨૨	ઈલેક્શન કમિશન ઓફ ઈન્ડિયા

પી. બી. કનવર,  
શ્રેયાન વ્યવસ્થાપક,  
સરકારી મધ્યસ્થ મુદ્રણાલય,  
ગાંધીનગર.

